


Yib rok President  
Thomas S. Monson



# “Ni Woed Rogon ni Gab Tu’uf Rog”

**B**oech e duw kafram ma bay reb e fagar rog ni kanoeg Louis ngak’ ni gamow gidii’ ni weliy mornga’egen e chitinngin ngog. Nap’an ni yim’, ma dani tay e salpiy ni fan pifak ni pagal nge ppin machane falel’ ko fal’rogon wo’en, athamgil, nge tayfan.

Nap’an tomren fare magawon ni kan tay nge kirban’ nib gel, ma fatin nib illal pifak e raned u fathik e chugum rok’ nge tin nike digiy. U fathik rad, ma Loise e piri’eg fare kiy nge letter. Ma fare babyor e be ga’ar: “Ko tabthung ko senggil rog, u bin nga butt’ e drawer ko gini guma tay e mad rog riy, e bay buchi kahol riy nib achichig. Bay e tin ni rib tu’uf nga gumircha’eg riy. Re kiy ney era bing era kahol nem.”

Miyad be lamnag ko mang e ribay ni rib ga’fan nike lok nag ere nina’ rorad nem.

Miyed chuweg fare kahol ngar tiyed nga biyang nib yal’uw miyad bing ni rib sasaga’al. Nap’an Loise nge ku boech e yad be guy fare kahol, miyed piri’eg e sasing ni ya’an rad, nibay fithngan rad riy nge rofen nin gergel nagrad. Me gerngiy Louise ba letter ni kanoeg e valanetine nike cha’ariy fare nina’ rok’. Yol ku be’, e bay riy ni woed e yol ko bitir, ni poey ni yol rok’, me be’eg fapi thin ni bay riy nike yoloy 60 duw kafram: “Dear Nina’, Ri gab tu’uf rog.”

Gumircha’enrad me munguy, nge laman raed, me yib e luu’ nga owchraed. Chitinngin maed e n’en nib tu’uf rok’ e tabinaew rok’ ni manemus. Gelngin e biney e bay u dakan e daef ni “Ri gab tu’uf rog.”

Daban’ey e rran, dariy u bang ma re tu’ufeg ney a kari

tu’uf ni ngad faked nga langin e tabinaew rodad. Ma dariy u biyang ni ra piri’eg e fayleng e biney e wo’en ko daef ulane tabinaew ko Gidii’en Got ko TinTomur e Rran ko tin gidii’ nike tay fare tu’ufeg u gumircha’enraed ulane yafos ko chongin e tabinaew roraed.

Pi cha’en ni gadead nima yoeg ni yaed gachoelpan fare Tabiyul Yesus Kristus, Ke pi’ rogon ni ngan rrin’:

“Ba’aray e n’en ni nggu ning chiylen ngomed, Nge big-med me t’uf bigimed rok, ni bod rogon ni gimed ba t’uf rog.

“Fa’anra um pired nib t’uf bigimed rok bigimed, ma aram e urngin e gidii’ ni yad ra nang ni gimed pi gachalpeg.”<sup>1</sup>

Fa’an ni gadaed ra fol ko motochiyel ni ngad tu’ufeged gadad, ma thingar da tayed fadad ma ngad thamiyed e murnguy, ma gadad dag e tu’ufeg roadad ngodad ni gubin ngiyal’. Tu’ufeg e ma pi’ e thin nib mangil, guman’, rin’ ni fan ngak’ be’, ma motoyil, ma n’agfan gumircha’en. Ko gubin e tafagar rodaed, ma pi n’ey nge kuboech e ra ayuweg boech e gidii’ ni ngar guyed e tu’ufeg u lan gumircha’daed.

President Gordon B. Hinckley (1910–2008) yaliy rogon: “Tu’ufeg . . . e ir fare thi’ib ko gold nima par u tabangin fare rainbow. Machane woed ni bay u barba’ ko fare rainbow. Tu’ufeg e kubay ko gin somm’on, nima sum fal’ngin nga lane tharmiy nib fel’ ya’an ko ngiyal’ ni bay e yoko’. Tu’ufeg e amfan nima yor e bitir, nge pi fal’yangran ni pifakdead, fare mabgol, nge n’en ni darma tagan nang e tabinaew; i ir fare gapas ni gubin mfen, fare ra’en fare athapeg ni be gal ram’en nga fithik e yam’. Ma pi cha’en ni

yad ra fek nga lane tabinaew rorad, pi tafgar, galasia, nge pi gubuliyiror roraed e yad ra falfalan' nib gel."<sup>2</sup>

Tu'ufeg e ir fare luk'ngun ko fare gospel, ni'ir fare sobu-t'an ku be'. Tu'ufeg e ir fare falay ko yaram u tabinaew, non ni dani fel', nge tin ni dani ga'fan ban'en. Tu'ufeg e ir fare minmin, fingichiy be', non ku be' nib mangil rogon, nge thin nib mat'aw. Tu'ufeg e ir fare athamgil, ta pigpig, nge bin ni damu lem nigem.

Figirgin, mu tu'ufeg figirgin. Mu tay fared mag pining e magar ngorad. Pi ppin, mu tu'ufegned e pi pumo'on romed. Mu tay fared magmed pi'iyed e ayuw nga laniyan'rad.

Pi galibthir, mu tu'ufegned pi fakmed. Meybil ni fanrad, mu fill ngorad, mag micheg ngorad. Pi bitir, mu tu'ufegned e galibthir romed. Mu tayed farad, pining e magar ngorad, magmed fol.

Fa'an ra dariy fare tu'ufeg rok Kristus, Mormon e michib nag, "[Gadad] e dariy fadad."<sup>3</sup> Meybil rog e thingari dlaked rogon e machib rok Mormon "meybil ngak fare Chitmangdad nib polo' u gamircha'endaed, ni [ngayog] ngad thamiyed e biney e tu'ufeg, nike pi' ngodad ni gubin e pi cha'en ni ra lek Fak, Yesus Kristus; ni [ngayog] ni ngad boeded pifak Got; ni nap'an ni rabi m'ug ma gadad boeded ir."<sup>4</sup>

#### NOTES

1. John 13:34–35.
2. Gordon B. Hinckley, "And the Greatest of These Is Love," *Ensign*, Mar. 1984, 3.
3. Moroni 7:46; mu guy ko guruy 44.
4. Moroni 7:48.

## ROGON NI NGAN FIL KO BINEY E MULWOL

President Monson e ke fill rogon ngodad nib ga'fan ni ngad daged fare tu'ufeg ni woed Kristus, ni rib ga' ni tabinaew. Mu lamnag rogon ni kam fith ngak chongin e tabinaew rom ni ngan mukun gaed nga ta'abang min weliy rogon ni rayog ni nge mon'og nag e tu'ufeg u ta'abang. Rayog ni ngam pi' e athamgil nga laniyan'rad ni ngar feked reb e pi n'ey ni ngar gayed rogon ngan thapag ulane tabinaew. Ni woed, rayog ni be' ulane fare tabinaew e nge mith nge rin' ban'en nib mangil ni fan reb chongin fare tabinaew ulane reb e wiik. Ra taboech riy ma rayog ni ngam fith ko uw rogon e pi n'ey ni yibe rin' e be ga'nag fare tu'ufeg u lan fare tabinaew rorad.

## FAL' YANGREN

### Meybil nifen e Gapas

Rok Sarah T.

**G**alibthir rog e baga' ni yow ma un ko mo'olung nap'an ni kan mu' ko misa, ma guma ayuweg dalipi walageg nib pagal ngug fal'egned e gan ko misi'—ma baga' ni papay e puwan' nge cham ngay. Baga' ni nap'an ni yad ra tabab ko cham, ma rayog ni ngu fal'eg rogon e biney ni rib pay. Machane boech e ngiyal' ma momaw' ni ngan thapeg e gapas nap'an ni kan mu'i tabab nag fare cham ni bachane ke chachalbang ngay.

Reb e misi', ma pi walageg nib pagal e ri dar ta'a-reb lungunraed. Kug piri'eg ni ayuw rog e m'ay fan ni bachane kug kirban'. Ere gu fal'eg e biroge ggan mug tal ko mnon. Fin aram, mug ga'ar, "Ngu meybil. Rayog ni dabkin non ko chi ngiyal' ney?" Nap'an ni kar gapas gaed, mug yibliy fare ggan. U m'on ni ngu ning fare meybil, mug uneg ngay, "Wenig mu ayuwegmad ni dabkug chamgaed."

Somm'on, ma woed ni darn matalgaed miyad tabab biyay ko cham. Kari chalbag machane gum nang ni rib tu'uf ni ngu dag e tu'ufeg mug par u fathik e gapas ya ku meybil ni fan e tiney. Dabi n'uw nap'an, mug thamiy e gapas. Mug abich ma dagur noen, ma fapi pagal miyaed tal ko cham. Mug nang ni fare gapas ni kug thamiy e fulweg ni tabon ko meybil rog nib achig. Kug meybil ni ngu mang gapas, ma Chitmangig ni bay u Tharmiy e ke ayuwegned ni ngu par u fathik e gapas ni dariy fan ni rigub ba'adag ni ngu tolul. Gum nang ni rayog ni nge pi' e gapas ngodaed.

*Tayoloey e be paer u Idaho, USA.*

## BITIR

### Bin Riyul' e Chaw

**P**resident Monson e weily mornga'egen ba mitin ni imoy ba kahol nib sug e tin nib tu'uf rok'. Nap'an ni bing fapi bitir rok' fare kahol, miyaed piri'eg e sasing ni ya'anraed. Fare chaw ko nina' rorad e chongin fare tabinaew rok'!

Tin riyul' e chaw e gathi gold for churuwo'—ya fapi gidii' ni rib tu'uf rom. Mang e ba tu'uf rom? Mu yoloy ya'an ba kahol ni bay ya'an raed riy fa fithngan raed nga langin.



# Bayul ku Kristus e Ir fare Pow ko Tu'ufeg rok Got

*Meybil nge biy'eg fapi babyor mu piry'eg e tin ngam mog.*

Mich, Tabinaew, Ayuw

**N**angfan ni Chitmangdad ni bay u Tharmiy e ke pi' ni kari mus ni Fak ni Kari Mus Rok' ni ngayog ni ngad thapagned e biney e yafos nge yafos ni manemus e rayog ni nge ayuwegdaed ngad thamiyed fare tu'ufeg rok Got ni fan ngodad. Gadaed ba tu'uf ko fare Tabiyul.

“Mini’ e rayog rok ni nge daregdad ko tu'ufeg rok Kristus? . . .

“Bmuduwigil u wun'ug ndariy ben'en nrayag ni nge daregdad riy, dnemtrug ko yam', are yafos, are pi angel, are yugu boch e kan ni be gagiweg u tharmiy ara boch gelngin, ara tin ni bay e chiney are tin ni bay yib,

“Ara bin u lang e tamilang, ara bin u ar e taming dariy ban'en u fithik' urngin e tin ke sunmiy Got nrayog rok ni nge daregdad u rogon ni gadad ba t'uf rok Got nike yag ngodad u dakan Kristus Yesus ni ir e Somol rodad” (Romans 8:35, 38–39).

Ko Bayul rok Yesus Kristus, Elder D. Todd Christofferson ko fare Quorum ko fare Ragag nge L'agrowi Apostles e ga'ar: “Fare gafgow ni tay fare Tabiyul ulane fare Gethsemane nge gafgow nit ay u dakan fare kruth e ke thang pilwon fare justice ni bay u dakandaed. Ke ki'ag fare murguy rok ngak e pi cha'en ni yaed ra kalngan'. Fare Tabiyul rok' Yesus Kristus e ke thang pilwon fare justice nifan urngin fapi gafgow ni kaed thamiyed. ‘Ya musap gaed, ra gafgow ni amith ni fan ngak' gubin e gidii', ni pumo'on, nge ppin, nge bitir, ni gidii'en e tabinaew rok' Adam' (2 Nephi 9:21; kum guy ko Alma 7:11–12).”<sup>1</sup>

Kristus e ke “yoloy [dad] nga lan pa” (Isaiah 49:16). Linda K. Burton, Relief Society General President, e ga'ar, “Re tu'ufeg nem ni pi' nge yib ngodad ni gadead gubin e thingari fekdaed nga bugun ay dad min og nag e magari ngak e Chitamangdad

ni bay u Tharmiy ni rigadead ba tu'uf rok' Nike pi' ni kari mus Fak ni ngabi gafgow ni fan ko denen rodaed, nge pi amith u gumircha'-adaed, nge tin ni dar fal' rogon u wun'daed riy.”<sup>2</sup>

## ***Ku boech e Thin nib Thothup nge Tin ni ngan Nang***

John 3:16; 2 Nephi 2:6–7, 9;  
*reliefsociety.lds.org*

### **PI NOTE**

1. D. Todd Christofferson, “Redemption,” *Liahona*, May 2013, 110.
2. Linda K. Burton, “Is Faith in the Atonement of Jesus Christ Written in Our Hearts?” *Liahona*, Nov. 2012, 114.

## ***Mu Lemnag e Pin'ey***

U rogon ni rayog ni ngad daged e tu'ufeg rodad ngak Got nge Yesus Kristus ko fare tawa'ath rok fare Tabiyul nike yim' ni fan ngodad?